
बु धवार, 8 जुलाई, ]942 


प्यारी किद्टी, 
ऐसा लग रहा है मानो रविवार के बाद से बरसों 
बीत गए हों। इतना कुछ हो गया है जैसे पूरी दुनिया ही उलट-पुलट गई है। लेकिन जैसा 
कि तुम देख सकती हो, किट्टी, मैं जिंदा हूँ, लेकिन यह मत पूछो कि कहाँ और कैसे। में 
जो कुछ भी कह रही हूँ उसमें शायद ही कोई बात तुम्हारे पल्ले पड़े, इसलिए में तुम्हें शुरू 
से बताती हूँ कि रविवार को दोपहर को क्या हुआ था। 
तीन बजे थे। हैलो जा चुका था लेकिन वह दोबारा फिर से आने वाला था, तभी दरवाजे 
की घंटी बजी। चूँकि में बाल्कनी में धूप में अलसाई सी बैठी पढ़ रही थी इसलिए मुझे घंटी 
को आवाज सुनाई नहीं दी। कुछ देर बाद रसोई के दरवाजे पर मार्गाट नजर आई। वह बहुत 
गुस्से में थी-पापा को ए.एस.एस. से बुलाए जाने का नोटिस मिला है, वह फुसफुसाई। माँ 
मिस्टर वान दान को देखने गई हुई हैं। मिस्टर वान दान पापा के बिजनेस पार्टनर हैं और 
उनके अच्छे दोस्त हैं। 
में आवाक रह गई थी। 
बुलावा? 
हर कोई जानता था कि बुलावे का कया मतलब होता है। यातना शिविरों के नजारे और 
वहाँ की कोठरियों के दृश्य मेरी आँखों के आगे तैर गए। हम अपने पापा को इस तरह की 
नियति के भरोसे कैसे छोड़ सकते थे। हम उन्हें हर्गिज नहीं जाने देंगे। मार्गाट ने उस वक्त 

कहा था जब वह ड्राइंग रूम में माँ की राह देख रही थी। माँ मिस्टर वान दान से पूछने गई 
हैं कि हम कल ही छुपने को जगह पर जा सकते हैं। वान दान परिवार भी हमारे साथ जा 
रहा है। हम लोग कुल मिलाकर सात लोग होंगे। मौन। हम आगे बात ही नहीं कर पाए। यह 
खयाल कि पापा यहूदी अस्पताल में किसी को देखने गए हुए हैं, माँ के लिए इंतजार की 
लंबी घड़ियाँ, गरमी, सस्पेंस, इन सारी चीजों ने हमारे शब्द ही हमसे छीन लिए थे। तभी 
दरवाज़े की घंटी बजी-यह हैलो ही होगा, मैंने कहा था। 

दरवाजा मत खोलो, मार्गोट ने हैरान होते मुझे रोका, लेकिन इसकी जरूरत नहीं थी 
क्योंकि हमने नीचे से माँ और मिस्टर वान दान को हैलो से बात करते हुए सुन लिया था। 
तब दोनों ही भीतर आए और अपने पीछे दरवाजा बंद कर दिया। जब भी दरवाज़े की घंटी 
बजती तो मुझे या मार्गोट को उचककर नीचे देखना पड़ता कि क्या पापा आ गए हैं। हमने 
किसी और को भीतर नहीं आने दिया। मुझे और मार्गाट को बाहर भेज दिया गया था क्योंकि 
बान दान माँ से अकेले में बात करना चाहते थे। जब में और मार्गोट बेडरूम में बैठे बात 
कर रहे थे तो उसने मुझे बताया कि यह बुलावा पापा के लिए नहीं बल्कि खुद उसके लिए 
था। इस दूसरे सदमे से में तो चीखने लगी। मार्गोट सोलह बरस की थी। तय है कि वे लोग 
इस उम्र की लड़कियों को उनके खुद के भरोसे यहाँ से भेजना चाहते हैं। लेकिन भगवान 
का शुक्र है, वह नहीं जाएगी। माँ ने मुझसे यही कहा था। पापा जब मुझसे छिपने की जगह 
पर जाने की बात कर रहे थे तो उन्होंने भी शायद यही कहा होगा। 

अज्ञातवास...हम कहाँ जाकर छुपेंगे? शहर में? किसी घर में? किसी परछत्ती पर? कब. 
.कहाँ...कैसे...ये ऐसे सवाल थे जो में पूछ नहीं सकती थी लेकिन फिर भी ये सवाल मेरे दिमाग 
में कुलबुला रहे थे। 

मार्गोट और मैंने अपनी बहुत जरूरी चीजें एक थैले में भरनी शुरू कीं। 

मैंने सबसे पहले अपने थैले में यह डायरी ठूँसी। इसके बाद मैंने कर्लर, रुमाल, स्कूली 
किताबें, एक कंघी और कुछ पुरानी चिट्टियाँ थैले में डालीं। में अज्ञातवास में जाने के खयाल 
से इतनी अधिक आतंकित थी कि मैंने थैले में अजीबोगरीब चीजें भर डालीं, फिर भी मुझे 
अफ़सोस नहीं है। स्मृतियाँ मेरे लिए पोशाकों की तुलना में ज्यादा मायने रखती हैं। तब हमने 
मिस्टर क्लीमेन को फ़ोन किया कि क्या वे शाम को हमारे घर आ पाएंँगे। 

मिस्टर वान दान चले गए ताकि मिएप को लिवा ला सकें। मिएप आई और वादा किया 
कि वे रात को एक बार फिर आएँगी। वे अपने साथ जूतों, ड्रेसों, जेकेटों, अंडरवियरों तथा 
स्टॉकिंग्स से भरा एक थैला लेकर गईं। इसके बाद हमारे फ्लैट में सन्नाटा छा गया। हममें 
से किसी की भी खाना खाने की इच्छा ही नहीं हुई। मौसम अभी भी गरम था और सारी 
चीजें जेसे हमारे लिए अजनबी होती चली जा रही थीं। 

हमने अपना ऊपर वाला एक बडा कमरा तीसेक बरस के 
एक विधुर मिस्टर गोल्डश्म्डिट को किराए पर दे रखा था। तय था 
कि उसे उस शाम कोई काम धंधा नहीं था, इसके बावजूद-हमारे 
कई इशारों के बावजूद वह रात दस बजे तक वहीं पर मॅडराता रहा। 
मिएप और जॉन गिएज रात ग्यारह बजे आए। मिएप ।933 से पापा 
को कंपनी में काम कर रही थीं और इसलिए पापा के करीबी 
दोस्तों में थीं। उसके पति जॉन भी पापा के अच्छे दोस्त थे। एक 
बार फिर जूते, स्टॉकिंग्स, अंडरवियर और किताबें मिएप के गहरे 
बेग और जॉन की जेबों में गायब हो रही थीं। साढे ग्यारह बजे वे 
खुद भी विदा लेकर चले गए। में बुरी तरह से थक गई थी, फिर 
भी एक बात में अच्छी तरह जानती थी कि यह रात मेरे अपने 
बिस्तर में मेरी आखिरी रात है। में जेसे घोड़े बेचकर सोई। मेरी नींद 
अगली सुबह साढे पाँच बजे मार्गोट के जगाने पर ही खुली। किस्मत 
से यह सुबह रविवार को तरह गरम नहीं थी। दिन भर गरम बरसात 
की फुहारें पड़ती रहीं। हम चारों ने अपने बदन पर इतने ज्यादा 
कपडे ले लिए थे मानो हम रात फ्रिज में गुजारने जा रहे हों। बजह 
सिर्फ इतनी-सी थी कि हम अपने साथ ज्यादा से ज्यादा कपड़े ले 
जाना चाहते थे। हम जिस स्थिति में थे उसमें कोई यहूदी व्यक्ति 
कपड़ों से भरा सूटकेस ले जाने के बारे में सोच भी नहीं सकता 
था। मैंने दो बनियानें, तीन पेंटें, एक ड्रेस और उसके ऊपर एक 
स्कर्ट, एक जैकेट, एक बरसाती, दो जोड़ी स्टॉकिंग्स, भारी जूते, 
एक कैप, एक स्कार्फ, और इन सबके अलावा और भी बहुत कुछ 
ओढ-पहन रखा था। घर से निकलने से पहले ही मेरा दम घुटने 
लगा था लेकिन किसी को भी परवाह नहीं थी कि मुझसे पूछे-एऐन, 
कैसा लग रहा है तुम्हें? 

मागांट ने अपने थैले में स्कूल की किताबें दूँस ली थीं और 
वह अपनी साइकिल लेने चली गई और फिर वह मिएप की 
निगरानी में अज्ञात जगह के लिए रवाना हो गई। कुछ भी रहा हो, 
मेरे लिए तो वह अनजान जगह ही थी; क्योंकि मुझे अभी भी पता 
नहीं था कि हम कहाँ जाने वाले हैं। साढ़े सात बजे हमने भी अपने 
पीछे दरवाज़ा बंद किया। मूर्त्ज ही एकमात्र ऐसी जीवित प्राणी थी 

जिसे मुझे गुड-बाई कहना था। हमने गोल्डश्म्डिट के लिए जो नोट छोड़ा उसके अनुसार 
बिल्ली को पड़ोसियों के यहाँ छोड़ा जाना था। वे ही अब उसकी देखभाल करने वाले थे। 
खाली बिस्तरे, मेज पर बिखरा नाश्ते का सामान, रसोई में बिल्ली के लिए सेर भर मीट, ये 
सारी चीजें यही दर्शाती थीं कि हम बहुत ही हड्बड़ी में छोड़-छाड़कर गए हैं। लेकिन इंप्रैशन 
छोड़कर जाने में हमारी कोई दिलचस्पी नहीं थी। हम तो किसी भी तरह वहाँ से निकल जाना 
चाहते थे और कहीं सुरक्षित स्थान पर पहुँच जाना चाहते थे। और कोई बात मायने नहीं रखती 
थी। 
बाको कल, 
तुम्हारी एन 


गुरुवार, 9 जुलाई, ]942 

प्यारी किद्टी, 

तो आखिर हम चल पड़े। मम्मी, पापा और में तेज बरसात में भीगते हुए आए। हम तीनों 
के कंधों पर बड़े-बड़े थैले और शॉपिंग बैग थे जो अल्लम-गल्लम चीजों से ऊपर तक 
ठूँस-दूँस कर भरे हुए थे। सुबह-सुबह काम पर जाने वाले लोग हमें बड़ी बेचारगी भरी 
निगाहों से देख रहे थे। आप उन्हें देखते ही बता सकते थे कि वे आपके लिए अफ़सोस कर 
रहे थे कि वे हमें किसी तरह का वाहन उपलब्ध नहीं करा सकते थे। हमारे सीने पर चमकता 
पीला सितारा' सारी दास्तान खुद ही कह देता था। 

जब हम गली में पहुँच गए तभी पापा और मम्मी ने धीरे-धीरे बताना शुरू किया कि 
उनकी योजना क्या थी। पिछले कई महीनों के दौरान हम थोड़ा-थोड़ा करके जितना भी हो 
सका, फर्नीचर और कपडे-लत्ते फ़्लैट से बाहर ले जाते रहे थे। यह तय कर लिया गया था 
कि हम लोग ।6 जुलाई को अज्ञातवास में चले जाएंगे। अचानक मार्गोट के लिए बुलावा आ 
जाने के कारण योजना को दस दिन आगे खिसकाना पड़ा था। इसका मतलब यही था कि 
अब हमें कम तैयार किए गए कमरों में ही गुजारा करना होगा। 

छिपने को जगह पापा के ऑफ़िस को इमारत में ही थी। इसे समझ पाना बाहर वालों 
के लिए थोड़ा मुश्किल होगा इसलिए में थोड़ा बहुत समझा देती हूँ। पापा के ऑफ़िस में काम 
करने वाले लोग बहुत ज्यादा नहीं थे। बस, मिस्टर कुगलर, मिस्टर क्लीमेन, मिएप और तेइस 
बरस की टाइपिस्ट जिसका नाम बेप वोस्कुइल था। उन सबको हमारे आने के बारे में खबर 
।. हिटलर के शासन में यहूदियों को विवश किया गया था कि वे अपनी पहचान के लिए पीला सितारा 

पहनें 

कर दी गई थी। मिस्टर बोस्कुइल, बेप के पिता, दो और सहायकों 
के साथ गोदाम में काम करते थे, उन्हें कुछ भी नहीं बताया 
गया था। 

इमारत के बारे में थोड़ा-सा बता दूँ। तल मंजिल पर बना 
बड़ा-सा गोदाम काम करने की जगह और भंडार घर के रूप में 
इस्तेमाल होता है। इसके अलग-अलग हिस्से बने हुए हैं। ये हिस्से 
गोदाम, पिसाई का कमरा वगैरह हैं जहाँ इलायची, लौंग और काली 
मिर्च वगैरह पीसे जाते हैं। 

गोदाम के दरवाजे से ही सटा हुआ एक बाहर का दरवाजा है जो ऑफिस का प्रवेशद्वार 
है। ऑफ़िस के दरवाजे के एकदम अंदर की तरफ़ एक दूसरा दरवाज़ा है और उसके पीछे 
सीढियाँ हैं। सीढियाँ ऊपर चढें तो एक और दरवाजा आता है, जिस पर आर-पार दिखाई न 
देने वाले काँच की खिड़की लगी है। इस पर काले अक्षरों में 'कार्यालय' लिखा हुआ है। यही 
आगे वाला बड़ा यानी फ्रंट ऑफ़िस है-ये बहुत बड़ा हवादार और खूब रोशनी वाला कमरा 
है। दिन के दौरान यहाँ बेप, मिएप और मिस्टर क्लीमेन काम करते हैं। एक छोटा-सा गलियारा 
है जिसमें तिजोरी, कपड़ों की अलमारी और स्टेशनरी को बड़ी-सी अलमारी है। इस गलियारे 
के पार एक छोटा-सा दमघोंटू, अँधियारा कमरा है-यह बेक ऑफिस है, इसमें मिस्टर कुगलर 
और मिस्टर वानदान बैठा करते थे। अब इसमें सिर्फ़ मिस्टर कुगलर बैठते हैं। मिस्टर कुगलर 
के ऑफ़िस में पैसेज से भी पहुँचा जा सकता है, लेकिन सिर्फ़ काँच वाले दरवाजे के जरिये 
जिसे अंदर से तो आसानी से खोला जा सकता है, लेकिन बाहर से इतनी आसानी से नहीं। 
मिस्टर कुगलर के ऑफ़िस से निकलने के बाद तुम लंबे, तंग गलियारे से कोयले वाले गोदाम 
की ओर बढ़ोगी और चार सीढ़ियाँ चढोगी तो तुम अपने आपको प्राइवेट ऑफ़िस में पाओगी। 
यह पूरी इमारत का शो पीस है। शानदार महोगनी फर्नीचर, लिनोलियम का फर्श, जिस पर 
कालीन बिछा है, एक रेडियो है, आकर्षक लैंप हैं। सब कुछ उत्तम दरजे का। इसके साथ 
वाला कमरा बहुत बड़ा रसोईघर है। उसमें पानी गरम करने का हीटर है, गैस के दो चूल्हे 
हैं, साथ में पाखाना है। ये पहली मंजिल का नक्शा है। नीचे की सीढ़ियों वाले गलियारे से 
एक रास्ता दूसरी मंजिल की तरफ़ जाता है। सीढ़ियाँ खतम होते ही थोड़ी खुली जगह है और 
उसके दोनों तरफ़ दरवाजे हैं। दाई तरफ़ का दरवाज़ा मसाले रखने के स्टोर, अटारी और घर 
के सामने की तरफ़ वाली मियानी की तरफ़ जाता है। घर के सामने की तरफ़ से एक 
परंपरागत डच डिजाइन की, सीधी ओर इतनी घुमावदार सीढ़ियाँ हैं कि एड़ियों में मोच आ 
जाए। यह रास्ता गली की तरफ़ खुलता है। 

सीढियों के ऊपर बनी जगह से दाई तरफ़ का दरवाजा घर के पिछवाड़े को तरफ़ हमारी 
गुप्त एनेक्सी की तरफ़ जाता है। कोई कल्पना भी नहीं कर सकता था कि इस सपाट मटमैले 
दरवाजे के पीछे इतने कमरे भी हो सकते हैं। दरवाजे के आगे सीढी का बस, एक ही पायदान 
है। इसे पार करते ही आप भीतर होते हैं। आपके सामने ही कई सीढियाँ ऊपर की तरफ़ चली 
जाती हैं। बाई तरफ़ एक तंग-सा गलियारा है जो एक बड़े कमरे में जाकर खुलता है। यही 
कमरा फ्रैंक परिवार के लिए ड्राइंगरूम और बेडरूम का काम करता है। अगला दरवाज़ा एक 
छोटे कमरे का है। यह परिवार की दो जवान लड़कियों के बेडरूम और स्टडीरूम के काम 
आता है। सीढ़ियों को दाई तरफ़ गुसलखाना और बिना खिड़कियों वाला एक कमरा है जिसमें 
एक वॉश बेसिन लगा हुआ है। किनारे की तरफ़ वाले दरवाजे से पाखाने की तरफ़ और दूसरे 

दरवाज़े से मेरे और मार्गोट के कमरे की तरफ़ जाया जा सकता हे। 
यदि आप और सीढ़ियाँ चढ़कर बिलकुल ऊपर तक चले जाएँ तो 
आप नहर के किनारे बने इस पुराने मकान में ऊपर एक बहुत बडा, 
खुला-खुला और हवादार कमरा देखकर हेरान रह जाएँगे। इसमें एक 
गैस का चूल्हा है और एक सिंक है। (भगवान का शुक्र है कि यह 
मिस्टर कुलगर को प्रयोगशाला के काम आता था।) यह मिस्टर 
और मिसेज वान दान का बेडरूम और रसोईघर होगा। इसे कॉमन 
कमरे, डाइनिंगूम और हम सबके लिए स्टडी के लिए भी 
इस्तेमाल किया जा सकेगा। एक छोटा-सा कमरा पीटर वान दान के 
लिए बेडरूम का काम करेगा। और फिर जैसी इमारत के सामने की 
तरफ़ है, वैसी ही अटारी और मियानी यहाँ भी हैं, तो ये रहा हमारा 
नया गरीबखाना। लो, मैंने तुम्हें पूरी इमारत की सैर करवा दी। 
तुम्हारी, एन 


शुक्रवार, 0 जुलाई, ।942 

मेरी प्यारी किट्टी, 

मैंने घर के लंबे-चौडे बखान के साथ हो सकता है तुम्हें बोर 
कर दिया हो लेकिन में अभी भी यही सोचती हूँ कि तुम जानो, हम 
कहाँ आ पहुँचे हैं। में यहाँ कैसे आ पहुँची हूँ, इसके बारे में तुम्हें 
मेरे आगे के पत्रों से पता चलेगा। 

लेकिन पहले मैं अपना किस्सा जारी रखूँगी। मैंने अभी तक 
अपनी बात पूरी नहीं की है। 263 प्रिसेनग्रास्ट में हमारे पहुँचने पर 
मिएप तुरंत हमें लंबे गलियारे से सीढ़ियों से ऊपर दूसरी मंजिल पर 
और फिर एनेक्सी में ले आई। उसने हमें अकेला छोड़ा और हमारे 
पीछे दरवाजा बंद कर दिया। मार्गोट अपनी साइकिल पर पहले ही 
आ चुकी थी और हमारी राह देख रही थी। 

हमारी बैठक और दूसरे कमरे सामान से ठुँसे पड़े थे। कहीं 
तिल धरने को जगह नहीं थी। पिछले महीनों में जो कार्ड-बोर्ड के 
बक्से ऑफ़िस में भेजे गए थे, चारों तरफ़ फ़र्श पर, बिस्तरों पर फैले 
पड़े थे। छोटा कमरा फर्श से छत तक कपड़ों से अटा पड़ा था। उस 
रात अगर हम ढंग से सोने के बारे में सोचते तो ये सारा सामान 

तरतीब से लगाने की जरूरत थी। हमें सफ़ाई का काम तुरंत शुरू कर देना था। माँ और मार्गोट 
को तो हाथ हिलाने की भी हिम्मत नहीं थी। वे बिना चादरों वाली गद्दियों पर ही पसर गईं। 
थकी, बेहाल और पस्त। लेकिन पापा और मैंने सफ़ाई का मोर्चा सँभाला और तुरंत जुट गए। 

हम सारा दिन पैकिंग खोलते रहे, अलमारियाँ भरते रहे, कीलें ठोकते रहे और तमाम 
सामान ठिकाने से लगाते रहे। आखिर थक कर चूर हो गए और साफ़ बिस्तरों पर ढह गए। 
हमने पूरे दिन में एक बार भी गरम खाना नहीं खाया था। लेकिन परवाह किसे थी। माँ और 
मार्गोट को थकान के मारे बुरी हालत थी और पापा और मुझे फुर्सत नहीं थी। 

मंगलवार को सुबह हमने पिछली रात के छोड़े हुए काम को पूरा करना शुरू किया। 

बेप और मिएप हमारे 
राशन कूपनों से शॉपिंग 
करने गई और पापा ने 
ब्लैक आउट वाले परदे 
लगाए। मैंने रसोई का 
फ़र्श रगड-रगड़ कर 
साफ़ किया। सवेरे से 
रात तक हम लगातार 
काम में जुटे रहे। 
बुधवार तक तो 
मुझे यह सोचने को 
फुर्सत ही नहीं मिली कि 
मेरी जिंदगी में कितना 
बड़ा परिवर्तन आ चुका 
है। अब गुप्त एनेक्सी 
में आने के बाद पहली 
बार मुझे थोड़ी फुर्सत 
मिली कि तुम्हें बताऊँ 
कि मेरी जिंदगी में क्या 
हो चुका है और क्या 
होने जा रहा हे। 
तुम्हारी, एन 


शनिवार, 28 नवंबर, 942 

मेरी प्यारी किट्टी, 

हम इन दिनों बिजली का बहुत ज़्यादा इस्तेमाल करते रहे हैं 
और अपने राशन से ज़्यादा खर्च कर चुके हैं। नतीजा यह होगा कि 
और अधिक किफ़ायत, और हो सकता है, बिजली भी कट जाए। 
एक पखवाड़े के लिए कोई बिजली नहीं, कितना मज़ेदार खयाल हे, 
नहीं क्या? लेकिन कौन जानता है, यह अरसा इससे कम भी हो 
सकता है। बहुत अँधेरा हो जाता है चार, साढ़े चार बजते ही। हम तब 
पढ़ नहीं सकते। इसलिए वह वक्‍त हम ऊल-जुलूल हरकतें करके 
गुज़ारते हैं। हम पहेलियाँ बुझाते हैं, अँधेरे में व्यायाम करते हैं, अंग्रेजी 
या फ्रेंच बोलते हैं और किताबों की समीक्षा करते हैं। हम कुछ भी 
करें, थोड़ी देर बाद बोर लगने लगता है। कल मैंने वक्‍त गुज़ारने का 
एक नया तरीका खोज निकाला। दूरबीन लगाकर पडोसियों के रोशनी 
वाले कमरों में झाँकना। दिन के वक्‍त हमारे परदे हटाए नहीं जा 
सकते, एक इंच भर भी नहीं, लेकिन जब अँधेरा हो तो परदे हटाने 
में कोई हर्ज नहीं होता। 

मुझे पता नहीं था कि हमारे पड़ोस मं इतने दिलचस्प लोग रहते 
हैं। खैर, हमारे पड़ोसी हैं। मैंने जो पड़ोसी देखे- उनमें से एक परिवार 
डिनर कर रहा था, एक परिवार फ़िल्म बना रहा था तो सामने वाले घर 
में एक दंत चिकित्सक एक डरी हुई बुढ़िया से जूझ रहा था। 

मिस्टर डसेल जिनके बारे में कहा गया था कि उनकी बच्चों 
के साथ बहुत पटती है और वे उन्हें खूब प्यार करते हैं, दरअसल 
बाबा आदम के जमाने के अनुशासन मास्टर हैं और लंबे-लंबे भाषण 
देने लगते हैं जिन्हें सुनकर ही नींद आने लगे। चूँकि मुझ अकेली को 
ही यह सुख(?)मिला हुआ है कि में उनके साथ, महाराज डसेल के 
साथ यह लंबोतरा, सँकरा कमरा शेअर करती हूँ, और चूँकि मुझे ही, 
हम तीन बच्चों में आमतौर पर खरदिमाग और तुनकमिजाज समझा 
जाता है, मेरे पास यही एक उपाय बचता है कि उनकी वही पुरानी 
डाँट-फटकार ओर भाषणों की लंबी-लंबी उबाऊ शृंखला की तरफ़ 
कान न धसूँ। न सुनने का नाटक करती रहूँ। ये बात तो खैर में फिर 
भी सहन कर लेती लेकिन मिस्टर डसेल अच्छे-खासे चुगलखोर हैं। 

वे जाकर इन सारी बातों की रिपोर्ट मम्मी को दे आते हैं। अगर मिस्टर डसेल ने मुझे कोई उपदेश 
पिलाया होता है तो उसे दोबारा से मुझे मम्मी से सुनना पड़ता है और मम्मी तो कोई लिहाज भी 
नहीं करती मेरा, और अगर मेरी किस्मत वाकई अच्छी होती है तो मिसेज वान मुझे पाँच मिनट 
बाद बुलवा भेजती हैं। 

सचमुच, मीन-मेख निकालने वाले परिवार में आप केंद्र में हों और सारा दिन आपको, 
हर तरफ़ से दुत्कारा फटकारा जाए-ये सब झेलना आसान काम नहीं होता। 

रात को जब में बिस्तर पर होती हूँ तो अपने पापों और बढ़ा-चढ़ाकर बताई गई अपनी 
खामियों के बारे में सोचती हूँ तो वे इतनी ज्यादा होती हैं कि अपने मूड के हिसाब से या तो में 
उन पर हँस सकती हूँ या 
De rn Fev AR रो ही सकती हूँ। तब में 
इस अजीब से खयाल के 
साथ सो जाती हूँ कि में जो 
कुछ हूँ, उससे अलग होना 
चाहती हूँ या में उससे 
अलग तरीके से व्यवहार 
करना चाहती हूँ जो में हूँ 
या जो में होना चाहती हूँ। 

मेरी प्यारी किट्टी, 
अब में तुम्हें कितना उलझा 
# / a रही हूँ। लेकिन में चीजें 
एक बार लिखकर उन्हें 
काटना पसंद नहीं करती 
और इस कमी वाले वक्‍त में कागज को मोड़-तोड़ कर रद्दी की टोकरी में डाल देना बिलकुल 
मना है। इसलिए में तुम्हें सिर्फ़ यही सलाह दे सकती हूँ कि तुम ऊपर वाले हिस्से को फिर 
से पढ़ने की कोशिश मत करना; क्योंकि इसमें तुम्हें बात का सिर-पैर भी नहीं मिलेगा। 

तुम्हारी, एन 

ऐन फ्रैंक की डायरी का एक पन्ना 


शुक्रवार, ।9 मार्च, ।943 

मेरी प्यारी किट्टी, 

अभी एक घंटा भी नहीं बीता था कि हमारी खुशी निराशा में बदल गई। टर्को अभी 
युद्ध में शामिल नहीं हुआ है। हुआ यह था कि एक केंद्रीय मंत्री ने यह कहा था कि टकी 


209-20 


जल्दी ही तटस्थता छोड़ देगा। डैम चौक पर अखबार बेचने वाला 
चिल्ला रहा था; 'टकी इंग्लैंड के पक्ष में। अखबार उसके हाथ से 
झपटे जा रहे थे, और इस तरह से हमने वह उत्साहवर्धक अफ़वाह 
सुनी थी। 

हज़ार गिल्डर के नोट अवैध मुद्रा घोषित किए जा रहे हैं। यह 
ब्लैक मार्केट का धंधा करने वालों और उन जेसे लोगों के लिए 
बहुत बड़ा झटका होगा, लेकिन उससे बड़ा संकट उन लोगों का है 
जो या तो भूमिगत हैं या जो अपने धन का हिसाब-किताब नहीं दे 
सकते। हजार गिल्डर का नोट बदलवाने के लिए आप इस स्थिति में 
हों कि ये नोट आपके पास आया कैसे और उसका सुबूत भी देना 
होगा। इन्हें कर अदा करने के लिए उपयोग में लाया जा सकता है; 
लेकिन अगले हफ़्ते तक ही। पाँच सौ गिल्डर के नोट भी तभी बेकार 
हो जाएँगे। गिएज एंड कंपनी के पास अभी हजार गिल्डर के कुछ 
नोट बाको थे जिनका कोई हिसाब-किताब नहीं था। इन्हें कंपनी ने 
आगामी वर्षों के लिए अनुमानित कर अदायगी में निपटा दिया है। 
इसलिए फ़िलहाल तो गर्दन पानी के ऊपर ही है। 

मिस्टर डसेल को कहीं से बाबा आदम के जमाने की पेरों से 
चलने वाली दाँतों की डिल मशीन मिल गई है। इसका मतलब, 
संभवतः जल्दी ही मेरे दाँतों का पूरा चेक-अप हो पाएगा। 

जब घर के कायदे-कानून मानने की बात आती है तो मिस्टर 
डसेल भयंकर रूप से आलस दिखाते हैं। न केवल वे चारलोट से 
पत्राचार कर रहे हैं, और भी कई दूसरे लोगों के साथ भी चिट्टी-पत्री 
बनाए हुए हैं। मार्गोट, जो कि उनकी डच अध्यापिका हैं, उनके ये 
पत्र ठीक करती हैं। पापा ने उन्हें मना किया है कि वे ये सब 
कारोबार बंद करें और मार्गोट ने उनके पत्र ठीक करने बंद कर 
दिए हैं। लेकिन मुझे लगता है, वे अपनी चिट्टी-पत्री फिर से शुरू 
कर देंगे। 

जनाब हिटलर घायल सैनिकों से बातचीत कर रहे हैं। हमने 
उन्हें रेडियो पर सुना। सचमुच यह सब कुछ करुणाजनक था। 
सवालों-जवाबों का सिलसिला इस तरह से चल रहा था: 

'मेरा नाम हैनरिक शापेल है।' 

'आप कहाँ जख्मी हुए थे?' 

'स्नालिनग्राद के पास।' 

“किस किस्म का घाव है यह?' 

'दोनों पाँव बरफ़ की वजह से गल गए हैं और बाएँ बाज़ू में हड्डी टूट गई है।' 

ये बातें जस की तस दे रही हूँ जो मैंने रेडियो पर कठपुतलियों के खेल की तरह सुनीं। 
घायल सैनिक जैसे अपने ज़ख्मों को दिखाते हुए गर्व महसूस कर रहे थे। जितने ज्यादा घाव, 
उतना ज्यादा गर्व। उनमें से एक तो हिटलर से हाथ मिलाने के खयाल से ही इतना उत्साहित 
हुआ जा रहा था (मेरे खयाल से तो अभी भी वह उसी उत्साह में होगा) कि वह एक शब्द 
भी नहीं बोल पाया। 

मुझसे डसेल साहब का साबुन ज़मीन पर गिर गया था। मेरी किस्मत खराब थी कि मेरा 
पैर उस पर पड़ गया। अब पूरा साबुन ही गायब है। मैंने पापा से कहा है कि मिस्टर डसेल 
को इसको भरपाई कर दें। उनको हर महीने युद्ध के समय के घटिया साबुन की एक ही 
बट्टी मिलती है। 

तुम्हारी, एन 

शुक्रवार, 23 जनवरी, ।944 

मेरी प्यारी किट्टी, 

इधर के समप्ताहों में मुझे परिवार के वंश वृक्षों और राजसी परिवारों को वंशावली 
तालिकाओं में खासी रुचि हो गई है। में इस नतीजे पर पहुँची हूँ कि एक बार तुम खोजना 
शुरू कर दो तो तुम्हें अतीत में गहरे, और गहरे उतरना पड़ेगा। इस खोज से तुम्हारे हाथ और 
भी रोचक जानकारियाँ लगेंगी। 

हालाँकि जब मेरे स्कूल के काम की बात आती है तो मैं बहुत मेहनत करती हूँ और 
रेडियो पर बी.बी.सी. की होम सर्विस को समझ सकती हुँ, इसके बावजूद में अपने ज़्यादातर 
रविवार अपने प्रिय फिल्मी कलाकारों की तसवीरें अलग करने और देखने में गुज़ारती हँ। यह 
संग्रह अच्छा-खासा हो चुका है। मिस्टर कुगलर मुझ पर हर सोमवार कुछ ज्यादा ही मेहरबान 
होते हैं और मेरे लिए सिनेमा एंड थियेटर पत्रिका की प्रति लेते आते हैं। इस घर-परिवार के 
ऐसे लोग भी, जो ज़रा भी दुनियादार नहीं हैं, इसे पैसों की बरबादी मानते हैं लेकिन इस बात 
पर हैरान भी होते हैं कि कैसे में एक साल के बाद भी किसी फ़िल्म के सभी कलाकारों 
के नाम ऊपर से नीचे तक सही-सही बता सकती हूँ। बेप जो अकसर छुट्टी के दिन अपने 
बॉयफ्रेंड के साथ फ़िल्म देखने जाती है, शनिवार को ही मुझे बता देती है कि वे कौन सी 
फ़िल्म देखने जा रहे हैं, तो में फ़िल्म के मुख्य नायकों और नायिकाओं के नाम तथा समीक्षाएँ 
फराटे से बोलना शुरू कर देती हूँ। हाल ही में मम्मी ने फिकरा कसा कि मुझे बाद में फ़िल्में 

देखने जाने की ज़रूरत ही नहीं पड़ेगी, क्योंकि मुझे सारी फ़िल्मों 
की कहानियाँ, नायकों के नाम तथा समीक्षाएँ ज़बानी याद हें। 

जब भी में नयी केश सज्जा बनाकर बाहर आती हूँ, में सबके 
चेहरों पर उग आई असहमति साफ़-साफ़ पढ़ सकती हूँ। और यह 
भी बता सकती हूँ कि कोई न कोई ज़रूर टोक देगा कि मैं फला 
फिल्म स्टार की नकल कर रही हूँ। मेरा यह जवाब कि ये स्टाइल 
मेरा खुद का आविष्कार है, मज़ाक के रूप में लिया जाता है। जहाँ 
तक मेरे हेयर स्टाइल का सवाल है, यह आधे घंटे से ज़्यादा नहीं 
टिका रहता। तब तक में उससे बोर हो चुकी होती हुँ और सबकी 
टिप्पणियाँ सुनते-सुनते मेरे कान पकने लगते हैं। में सीधे गुसलखाने 
की तरफ़ लपकती हूँ और मेरे बाल फिर से पहले की तरह उलझे 
हुए घुँघराले हो जाते हैं। 

तुम्हारी, एन 

बुधवार, 28 जनवरी, ।944 

मेरी प्यारी किट्टी, 

आज सुबह में सोच रही थी कि क्या तुमने अपने आपको 
कभी गाय समझा है जिसे हर दिन मेरी बासी खबरें बार-बार चबानी 
पड़ती हैं। इनकी इतनी अधिक जुगाली कि तुम्हें उबासी आ जाए 
और तुम मन ही मन कामना करो कि ऐन कुछ नए समाचार दे। 

सॉरी, तुम्हें ये नाली के सड़ते पानी को तरह नीरस लगता 
होगा। लेकिन जरा मेरी हालत की कल्पना करो जिसे रोज-रोज यही 
सुनना पड़ता है। अगर खाने के वक्‍त बातचीत राजनीति या अच्छे 
खाने के बारे में नहीं हो रही होती तो मम्मी या मिसेज वान दान 
अपने बचपन की उन कहानियों को लेकर बैठ जाती हैं जो हम 
हज़ार बार सुन चुके हैं या फिर डसेल शुरू हो जाते हैं खूबसूरत 
रेस के घोड़े, उनकी चार्लोट का महँगा वॉर्डरोब, लीक करती नावें, 
चार बरस की उम्र में तैर सकने वाले बच्चे, दर्द करती माँसपेशियाँ 
और डरे हुए मरीज ये सब किस्से। इन सारी बातों का निचोड़ ये 
है: जब भी हम आठों में से कोई भी अपना मुँह खोलता है, बाकी 
सातों उसके लिए कहानी पूरी कर सकते हैं। किसी भी लतीफ़े को 
सुनने से पहले ही हमें उसकी पंच लाइन पता होती है। नतीजा यह 

होता है कि लतीफ़ा सुनाने वाले को अकेले हँसना पड़ता है। अलग-अलग ग्वाले, राशनवाले, 
कसाई जो घरों की इन दो भूतपूर्व मालकिनों के संपर्क मं आए, इतनी बार उनके चरित्र-चित्रण 
हो चुके हैं कि हमारी कल्पना शक्ति में उनमें जोड़ने के लिए कुछ भी नहीं बचा। एनेक्सी की 
यह हालत है कि यहाँ नया या ताजा सुनने-सुनाने को कुछ भी नहीं बचा है। 

फिर भी, इन सारी चीजों में ताज़ा सुनने-सुनाने को कुछ भी नहीं बचा है। लोगों को 
नमक-मिर्च लगाकर वह सब कुछ दोहराने को आदत न होती जो मिस्टर क्लीमेन, जॉन, 
मिएप पहले ही बता चुके होते हैं। कई बार में मेज़ के नीचे अपने आपको खुद चिकोटी काट 
कर रोके रहती हूँ कि कहीं किसी को टोक न दूँ। छोटे बच्चे, खासकर ऐन कभी भी किसी 
बड़े को रोकने, सही लाइन पर लाने की हिमाकत न करें। भले ही उनको गाड़ी पटरी से 
उतरी जा रही हो या उनकी कल्पनाशक्ति का दिवाला पिट चुका हो। 

जॉन और मिस्टर क्लीमेन को अज्ञातवास में छुपे या भूमिगत हो गए लोगों के बारे में 
बात करना अच्छा लगता है। वे जानते हैं कि हम अपने जैसी हालत में जी रहे लोगों की बातें 
जानने के इच्छुक हैं। हमें उन सबकी तकलीफ़ों से हमदर्दी है जो गिरफ़्तार हो गए हैं और 
उन लोगों की खुशी में हमारी खुशी है जो कैद से आजाद कर दिए गए हैं। भूमिगत होना और 
अज्ञातवास में चले जाना तो अब आम बात हो गई है। हाँ कई प्रतिरोधी दल भी हैं, जैसे फ्री 
नीदरलैंड्स जो नकली पहचानपत्र बनाते हैं, अज्ञातवास में छुपे लोगों को वित्तीय सहायता देते हैं, 
युवा ईसाइयों के लिए काम तलाशते हें। कितनी हैरानी की बात है कि ये लोग अपनी जान 
जोखिम में डालकर दूसरों की मदद के लिए कितना काम कर रहे हैं। इसका सबसे बढ़िया 
उदाहरण हमारी मदद करने वालों का है, जो हमारी आज तक मदद करते आए हैं और उम्मीद 
तो यही है कि वे हमें सुरक्षित किनारे तक ले आएंँगे। इसका कारण यह है कि अगर वे ऐसा 
नहीं करते तो उनकी किस्मत भी हमारी जैसी हो जाएगी। उन्होंने कभी नहीं कहा कि हम उनके 
लिए मुसीबत हैं। वे रोजाना ऊपर आते हैं, पुरुषों से कारोबार और राजनीति की बात करते हैं, 
महिलाओं से खाने और युद्ध के समय की मुश्किलों की बात करते हैं, बच्चों से किताबों और 
अखबारों की बात करते हैं। वे हमेशा खुशदिल दिखने की कोशिश करते हैं, जन्मदिनों और दूसरे 
मौकों पर फूल और उपहार लाते हैं। हमेशा हर संभव मदद करते हैं। हमें ये बात कभी भी नहीं 
भूलनी चाहिए। ऐसे में जब दूसरे लोग जर्मनों के खिलाफ़ युद्ध में बहादुरी दिखा रहे हैं, हमारे 
मददगार रोजाना अपनी बेहतरीन भावनाओं और प्यार से हमारा दिल जीत रहे हैं। 

अजीब-अजीब कहानियाँ चल रही हैं। उनमें काफ़ी सच भी हैं। अभी मिस्टर क्लीमेन 
गेल्डरलैंड में भूमिगत हो चुके आदमियों और पुलिसवालों के बीच हुए फुटबाल मैच का 
जिक्र कर रहे थे, हिल्वरसम में नए राशनकार्ड जारी किए गए। (एसे लोगों को, जो अज्ञातवास 
में रह रहे हैं, राशन खरीदने की सुविधा हो सके) अगर राशनकार्ड न हो तो एक कार्ड के 

लिए 60 गिल्डर देने पड़ते हैं। जिले में अज्ञातवास में रह रहे सभी 
लोगों से रजिस्ट्रार ने आग्रह किया कि वे फ़लाँ दिन एक अलग मेज्ञ 
पर आकर अपने कार्ड ले जाएँ 
इस सबके साथ ये भी खयाल रखना पड़ता है कि इस तरह 
की चालाकियों की जर्मनों को हवा भी न लगे। 
तुम्हारी, एन 


बुधवार, 29 मार्च, ।944 

मेरी प्यारी किट्टी, 

कैबिनट मंत्री मिस्टर बोलके स्टीन ने लंदन से डच प्रसारण 
में कहा कि युद्ध के बाद युद्ध का वर्णन करने वाली डायरियों और 
पत्रों का संग्रह किया जाएगा। और फिर हर कोई मेरी डायरी पर 
झपट पड़ा। सोचो, ये कितना दिलचस्प होगा जब मैं इस गुप्त 
एनेक्सी के बारे में छपवाऊँगी। उसका शीर्षक ही ऐसा होगा कि 
लोग इसे एक जासूसी कहानी समझेंगे। 

में सही बता रही हूँ, युद्ध के दस साल बाद लोग इससे 
कितना चकित होंगे कि जब उन्हें पता चलेगा कि हम लोग कैसे 
रहते थे, हम क्या खाते थे और यहूदियों के रूप में अज्ञातवास में 
हम क्या-क्या बातें करते थे। हालाँकि में तुम्हें इस जीवन के बारे 
में काफ़ी-कुछ बता चुकी हूँ, फिर भी तुम अभी भी थोड़ा-सा ही 
जान पाई हो। हवाई हमले के दौरान औरतें कैसी डर जाती हैं; अब 
देखो ना, पिछले रविवार जब 350 ब्रिटिश वायुयानों ने इज्मुईडेन पर 
550 टन गोला-बारूद बरसाया तो हमारे घर ऐसे काँप रहे थे जैसे 
हवा में घास की पत्तियाँ। या हमारे इन घरों में कैसी महामारियाँ 
फैली हुई हैं। 

तुम्हें इस सबकी कुछ खबर नहीं है। सब कुछ तुम्हें बताने में 
पूरा दिन लग जाएगा। लोगों को सब्जियों और सभी प्रकार के 
सामानों के लिए लाइनों में खड़े होना पड़ता है; डॉक्टर अपने मरीजों 
को नहीं देख पाते, क्योंकि उन्होंने पीठ मोड़ी नहीं कि उनको कारें 
और मोटर साइकिलें चुरा ली जाती हैं, चोरी-चकारी इतनी बढ़ गई 
है कि डच लोगों में अँगूठी पहनने का रिवाज तक नहीं रह गया है। 

डायरी के पन्ने 








वितान 


छोटे-छोटे बच्चे आठ-आठ, दस-दस बरस के होंगे लेकिन लोगों के घरों की खिड्कियाँ तोड़ 
कर घुस जाते हैं और जो भी हाथ लगा, उठा ले जाते हैं। लोग पाँच मिनट के लिए भी अपना 
घर छोड़ने की हिम्मत नहीं कर सकते हैं, क्योंकि लौटने पर उन्हें घर में झाडू फिरी मिलेगी। 
चोरी गए टाइपराइटरों, ईरानी कालीनों, बिजली से चलने वाली घड़ियों, कपड़ों आदि को लौटाने 
के लिए अखबारों में इनाम के विज्ञापन आए दिन पढ़ने को मिलते हैं। गली-गली नुक्कड़ों पर 
लगी बिजली से चलने वाली घड़ियाँ लोग उतार ले गए और सार्वजनिक टेलीफोनों का पुर्जा-पुर्जा गायब 
हो चुका है। 

डचों की नैतिकता अच्छी नहीं है। सब भूखे हैं; नकली कॉफ़ी को छोड़ दो तो एक 
हफ़्ते का राशन दो दिन भी नहीं चल पाता। अभी और क्या देखना बाकी है, पुरुषों को जर्मनी 
भेजा जा रहा है, बच्चे बीमार हैं या फिर भूख से बेहाल हैं; सब लोग फटे-पुराने कपड़े और 
घिसे-पिटे जूते पहनकर काम चला रहे हैं। ब्लैक मार्केट में जूते का नया तला 7.50 गिल्डर 
का मिलता है। इसके अलावा बहुत कम मोची मरम्मत का काम कर रहे हैं, यदि वे करते 
भी हैं तो चार महीने इंतज़ार करना पड़ेगा और इस बीच जूता गायब हो चुका होगा। 

इसका एक लाभ भी हुआ हे, खाना जितना खराब होता जा रहा है बिक्री उतनी ही गंभीर 
हो रही है; सरकारी लोगों पर हमले की घटनाएँ बढ़ती जा रही हैं। खाद्य कार्यालय, पुलिस, 
अधिकारी- सभी या तो अपने साथी नागरिकों की मदद कर रहे हैं या उन पर कोई आरोप 
लगाकर जेल में भेज देते हैं। सौभाग्य से बहुत कम डच लोग गलत पक्ष में हैं। 

तुम्हारी, एन 


मंगलवार, ।] अप्रैल, ।944 

मेरी प्यारी किट्टो, 

मेरा सिर घूम रहा है। समझ में नहीं आ रहा, कहाँ से शुरू करूँ। गुरुवार (जब मैंने 
तुम्हें पिछली बार लिखा था) सब कुछ ठीक-ठाक था। शुक्रवार (गुड फ्राइडे) हम मोनापोली 
खेल खेलते रहे। शनिवार भी हम यही खेल खेले। दिन पता ही नहीं चला, कैसे बीत गए। 
शनिवार कोई दो बजे का वक्त रहा होगा, तेज़ गोलाबारी शुरू हो गई। मशीनगनें चल रही थीं। 
मर्द लोगों का यही कहना था। बाको लोगों के लिए सब कुछ शांत था। 

रविवार दोपहर के वक्त मेरे आमंत्रण पर पीटर साढे चार बजे मुझसे मिलने के लिए 
आया। सवा पाँच बजे हम ऊपर सामने वाली अटारी पर चले गए। वहाँ हम छः बजे तक 
रहे। छः बजे से सवा सात बजे तक रेडियो पर बहुत ही खूबसूरत मोत्जार्ट संगीत बज रहा 
था। मुझे रात्रि राग बहुत ही भले लगे। में रसोई में तो संगीत सुन ही नहीं पाती, क्योंकि दिव्य 
संगीत मेरी आत्मा की गहराइयों में उतरता चला जाता है। रविवार के दिन पीटर स्नान नहीं 

कर पाया था। नहाने का टब नीचे ऑफ़िस में गंदे कपड़ों से भरा 
हुआ रखा था। हम दोनों ऊपर अटारी पर एक साथ गए। हम दोनों 
आराम से बैठ सकें, इसलिए मुझे जो भी कुशन सामने नज़र आया, 
में ऊपर लेती गई। हम एक पेटी पर बैठ गए। अब हुआ यह कि 
एक तो वह पेटी बहुत छोटी थी और दूसरे कुशन भी छोटा-सा ही 
था, हम दोनों एक-दूसरे से बहुत सट कर बैठे हुए थे। सहारा लेने 
के लिए हमारे पीछे दो और पेटियाँ थीं ही। मोश्ची हमें कंपनी देने 
के लिए हमारे साथ थी ही। 

अचानक पौने नौ बजे मिस्टर वान दान ने सीटी बजाई और 
पूछा कि कहीं हम मिस्टर डसेल का कुशन तो नहीं ले आए हैं। 
हम कूदे और कुशन लेकर सीधे नीचे आ गए। बिल्ली और मिस्टर 
वान दान हमारे साथ थे। यह कुशन ही सारे झगड़े को जड़ था। डसेल 
इसलिए खफ़ा थे कि में वो तकिया उठा लाई थी जिसे वे कुशन की 
तरह इस्तेमाल करते थे। उन्हें डर था कि उनके तकिए पर पिस्सु 
चिपक जाएंँगे। उन्होंने सारे घर को सिर पर उठा रखा था क्योंकि हम 
उनका कुशन उठा लाए थे। बदला लेने की नीयत से पीटर और मेंने 
उनके बिस्तर में दो कड़े ब्रुश घुसेड़ दिए लेकिन जब मिस्टर डसेल 
ने तय किया कि जाकर अपने कमरे में बैठेंगे तो हमें ये ब्रुश निकाल 
लेने पड़े। इस छोटे से प्रहसन पर हम हँसते-हँसते लोट-पोट हो गए। 

लेकिन हमारा हँसी-मज्ञाक जल्दी ही खत्म हो गया। साढे-नौ 
बजे पीटर ने हौले से दरवाज़ा खटखटाया और पापा से कहा कि वे 
जरा ऊपर आएँ, उसे अंग्रेज़ी के एक कठिन वाक्य में दिक्कत आ 
रही हे। 

'मुझे तो दाल में कुछ काला नज़र आ रहा है।' मैंने मार्गोट से 
कहा, “तय है, पीटर ने किसी और बहाने से यह बात कही है।' 
जिस तरीके से मर्द लोग बात कर रहे हैं, में शर्त लगा कर कह 
सकती हुँ कि सेंधमारी हो रही थी। पिता जी, मिस्टर वान दान और 
पीटर लपक कर नीचे पहुँच गए। मार्गोट, माँ, मिसेज वान दान और 
में ऊपर इंतज़ार करते रहे। चार डरी-सहमी औरतें बातें ही तो कर 
सकती हैं। जब तक हमने नीचे ज़ोर का एक धमाका नहीं सुना, हम 
बातों में लगी रहीं। उसके बाद का मामला है। मेरा सोचना सही था। 

डायरी के पन्ने 








वितान 


उसी वक्त गोदाम में सब कुछ शांत हो गया। घड़ी ने पौने दस बजाए। हमारे चेहरों का रंग 
उड़ चुका था, इसके बावजूद कि हम डरे हुए थे, हम शांत बने रहे। आदमी लोग कहाँ थे? 
ये धमाके की आवाज कैसी थी? क्या वे लोग सेंधमारों के साथ लड़ रहे थे? हम डर के 
मारे सोच भी नहीं पा रहे थे। हम सिर्फ़ इंतज़ार ही कर सकते थे। 

दस बजे, सीढ़ियों पर कदमों को आवाजें आई। पापा का चेहरा पीला पड़ चुका था, वे 
नर्वस थे। पहले वे भीतर आए। उनके पीछे मिस्टर वान दान, 'बत्तियाँ बंद कर दो, दबे पाँव 
ऊपर वाली मंजिल पर चले जाओ, पुलिस के आने की आशंका है।' 

अब डरने का वक्त भी नहीं बचा था। बत्तियाँ बुझा दी गईं थीं। मैंने फटाफट एक जैकेट 
उठाई और हम ऊपर जाकर बैठ गए। हमें कुछ भी बतानेवाला कोई भी नहीं था। मर्द लोग 
वापस नीचे जा चुके थे। वे चारों दस बज कर दस मिनट तक वापिस ही नहीं आए। दो लोग 
पीटर को खुली खिड़की में से निगाह रखे हुए थे। सीढ़ियों के बीच वाले दरवाजे पर ताला 
जड़ दिया गया था। बुककेस बंद कर दिया गया था। हमने रात को जलाई जाने वाली बत्ती 
पर एक स्वेटर डाल दिया। तब उन्होंने हमें सब कुछ बताया कि क्या हुआ था। 

पीटर अभी सीढियों पर ही था जब उसने ज़ोर के दो धमाके सुने। बह नीचे गया तो 
देखता कया है कि गोदाम के दरवाज़े में से बाई तरफ़ का आधा फट्टा गायब है। वह लपक 
कर ऊपर आया और 'होम गार्डस' को चौकन्ना किया। बे चारों लपके-लपके नीचे गए। जब 
वे गोदाम में पहुँचे तो सेंधमार अपने धंधे में लगे हुए थे। बिना सोचे-समझे मिस्टर वान दान 
चिल्लाए, “पुलिस... बाहर भागने को आवाजें आई। सेंधमार भाग चुके थे। फट्टे को दोबारा 
उसकी जगह पर लगाया गया ताकि पुलिस को इस गैप का पता न चले। लेकिन अभी एक 
पल भी नहीं बीता था कि फट्टा फिर वापस नीचे गिरा दिया गया। पुरुष लोग...सेंधमारों को ढिठाई 
पर हैरान थे। मिस्टर वान दान और पीटर गुस्से के मारे थरथराने लगे। मिस्टर वान दान ने दरवाज़े 
पर कुल्हाड़ी का एक ज़ोरदार प्रहार किया। उसके बाद सब कुछ शांत हो गया। एक बार फिर 
फट्टे को उसकी जगह पर जमाया गया और एक बार फिर उनका यह प्रयास निष्फल कर दिया 
गया। बाहर की तरफ़ से एक आदमी और एक औरत टॉर्च की रोशनी फेंकते दिखाई दिए। ' क्या 
मुसीबत है..." उन आदमियों में से एक भुनभुनाया। लेकिन अब संकट यह था कि उनकी 
भूमिकाएँ बदल चुकी थीं। अब वे पुलिस के बजाए सेंधमारों वाली हालत में आ गए थे। चारों 
लपक कर ऊपर आए। डसेल और मिस्टर वान दान ने डसेल साहब की किताबें उठाई, पीटर 
ने दरवाज़ा खोला, रसोई तथा प्राइवेट ऑफिस की खिड़कियाँ खोलीं। फ़ोन को नीचे फर्श पर 
पटका और आखिरकार चारों बुककेस के पीछे पहुँचने में सफल हो ही गए। 

तुम्हारी, एन 

मंगलवार, ।3 जून, ।944 
मेरी प्यारी किट्टी, 
मेरा एक और जन्मदिन गुजर गया है। इस हिसाब से में 

पंद्रह बरस की हो गई हुँ। मुझे काफ़ी सारे उपहार मिले हें 
स्प्रिंर की पाँच खंडों वाली कलात्मक इतिहास पुस्तक, चड़ियों का 
एक सेट, दो बेल्टें, एक रूमाल, दही के दो कटोरे, जैम की शीशी, 
शहद वाले दो छोटे बिस्किट, मम्मी-पापा की तरफ़ से वनस्पति 
विज्ञान की एक किताब, मार्गाट को तरफ़ से सोने का एक ब्रेसलेट, 
वान दान परिवार की तरफ़ से स्टिकर एलबम, डसेल को तरफ से 
बायोमाल्ट और मीठे मटर, मिएप की तरफ़ से मिठाई, बेप की तरफ़ 
से मिठाई और लिखने के लिए कॉपियाँ और सबसे बड़ी बात मिस्टर 
कुगलर को तरफ़ से मारिया तेरेसा नाम को किताब तथा क्रोम से भरे 
चीज के तीन स्लाइस। पीटर ने पीओनी फूलों का खूबसूरत गुलदस्ता 
दिया। बेचारे को ये उपहार जुटाने में ही अच्छी खासी मेहनत करनी 
पड़ी। लेकिन वह कुछ और जुटा ही नहीं पाया। 

बेहद खराब मौसम-लगातार बारिश, हवाएँ, और उफ़ान पर 
समुद्र के बावजूद हमले शानदार तरीके से जारी हैं। 

कल चचिल, स्मट्स, आइजनहावर, तथा आर्मोल्ड उन फ्रांसीसी 
गाँवों में गए जिन पर ब्रिटिश सैनिकों ने पहले कब्जा कर लिया था 
और बाद में मुकत कर दिया। चर्चिल एक टॉरपीडो नाव में थे। 
इससे तटों पर गोलाबारी की जाती है। बहुत से लोगों की तरह 
चिल को भी पता नहीं है-डर किस चिडिया का नाम हे। 
जन्मजात बहादुर। 

यहाँ हमारी एनेक्सी की किलेबंदी से डच लोगों के मूड की 
थाह पाना बहुत मुश्किल है। इस बात में कोई शक नहीं कि 
लोगबाग बैठे ठाले भी खुश रह लेते हैं। ब्रिटिश सैनिकों ने आखिर 
अपनी कमर कस ही ली है और अपने मकसद को पूरा करने के 
लिए निकल पड़े हैं। जो लोग ये दावे करते फिर रहे हैं कि वे 
ब्रिटिश द्वारा कब्जा किए जाने के पक्ष में नहीं हैं, नहीं जानते कि 
वे कितनी गलती पर हैं। उनके तर्क का कारण इतना भर 
है-ब्रिटिश को लड़ते रहना चाहिए, संघर्ष करना चाहिए, और हॉलैंड 

को आज़ाद कराने के लिए अपने शूरवीर सैनिकों की शहादत के लिए आगे आना चाहिए। 
हॉलैंड के साथ-साथ कन्ने वाले दूसरे देशों को भी आजाद कराना चाहिए, लेकिन उसके बाद 
ब्रिटिश को हॉलैंड में रुकना नहीं चाहिए। इसके बजाय उन्हें चाहिए कि वे सभी कन्ज्ञे वाले 
देशों से हाथ जोड-जोड़कर माफ़ी मांगें, डच ईस्ट इंडीज को उसके सही हकदारों के हाथों 
में सौंपे और थके, टूटे, हारे और लुटे-पिटे अपने देश ब्रिटेन में लौट जाएँ। मूर्खो की कहीं 
कोई कमी नहीं है। इसके बावजूद, जैसा कि मैंने कहा, कुछेक समझदार डच लोगों की भी 
कमी नहीं है। अगर ब्रिटिश ने जर्मनी के साथ शांति संधि पर हस्ताक्षर कर लिए होते तो 
हॉलैंड और उसके पड़ोसी देशों का कया हाल हुआ होता। उसके पास ऐसा करने के बहुत 
मौके मौजूद थे। हॉलैंड जर्मनी बन चुका होता और तब...यह होना ही समाप्ति का संकेत होता। 
सब कुछ खत्म हो जाने का संकेत। 

ऐसे सभी डच लोग, जो अभी भी ब्रिटिश को हिकारत से देखते हैं, ब्रिटेन की खिल्ली 
उड़ाते हैं, उसके बुढ़ाते लॉडों की सरकार को ताने मारते हैं, उन्हें कायर कहते हैं, इसके बावजूद 
जर्मनों से नफरत करते हैं, एक अच्छा-खासा सबक सिखाने के लायक हैं। उनकी जमकर मरम्मत 
को जानी चाहिए तभी हमारे जंग लगे दिमाग खुलंगे। उनमें जोश आएगा। 

मेरे दिमाग में हर समय इच्छाएँ, विचार, आरोप तथा डॉँट-फटकार ही चक्कर खाते रहते 
हैं। में सचमुच उतनी घमंडी नहीं हूँ जितना लोग मुझे समझते हैं। में किसी और की तुलना में 
अपनी कई कमजोरियों और खामियों को बेहतर तरीके से जानती हूँ। लेकिन एक फर्क है-में 
जानती हूँ कि मैं खुद को बदलना चाहती हूँ, बदलूँगी और काफ़ी हद तक बदल चुकी हूँ! 

तब एसा क्यों है, में अपने आप से यह सवाल पूछती हूँ कि लोग मुझे अभी भी इतना 
नाक घुसेडू और अपने आपको तीसमारखाँ समझने वाली क्यों मानते हैं? कया में वाकई 
अक्खड़ हूँ? क्या में ही अकेली अक्खड हुँ या वे सब ही हैं? यह सब वाहियात लगता है, 
मुझे पता है। लेकिन में ऊपर लिखा ये आखिरी वाक्य काटने वाली नहीं। ये वाक्य इतना 
मूर्खतापूर्ण नहीं है जितना लगता है। मुझ पर हमेशा आरोपों की बौछार करते रहने वाले दो 
लोग हैं मिसेज वान दान और डसेल, उनके बारे में सबको पता है कि वे कितने जड़बुद्धि 
हैं। मूर्ख जिसके आगे कोई विशेषण लगाने की जरूरत नहीं। मूर्ख लोग आमतौर पर इस बात 
को सहन नहीं कर पाते कि कोई उनसे बेहतर काम करके दिखाए। और इसका सबसे बढ़िया 
उदाहरण ये दो जडमति, मिसेज वान दान और मूर्खाधिराज डसेल हैं। मिसेज वान दान मुझे 
इसलिए मूर्ख समझती हैं क्योंकि में उनके जितनी बीमारियों की शिकार नहीं हूँ। वे मुझे 
अक्खड़ समझती हैं क्योंकि वे मुझसे भी ज्यादा अक्खड़ हैं। वे समझती हैं कि मेरी पोशाकें 
छोटी पड़ गई हैं, क्योंकि उनको पोशाकें और भी ज्यादा छोटी पड़ गई हैं। और वे समझती 
हैं कि मैं अपने आपको कुछ ज्यादा ही तीसमारखाँ समझती हूँ क्‍योंकि वे उन विषयों पर 

मुझसे भी दो गुना ज़्यादा बोलती हैं जिनके बारे में वे खाक भी नहीं 
जानतीं। यह बात डसेल पर भी फिट होती है। लेकिन मेरी प्रिय 
कहावत है-'जहाँ आग होगी, धुआँ भी वहीं होगा'। और मुझे यह 
मानने में रत्ती-भर भी संकोच नहीं है कि में सब कुछ जानती हूँ। 

मेरे व्यक्तित्व के साथ सबसे मुश्किल बात यह है कि मैं 
किसी भी और व्यक्ति की तुलना में अपने आपको सबसे 
धिक्कारती हुँ, यदि माँ अपनी सलाहें देना शुरू कर देती हैं तो 
उनके उपदेशों की पोटली इतनी भारी हो जाती है कि मुझे डर 
लगने लगता है- कैसे होगी इससे मुक्ति! जब तक ऐन का वही 
पुराना रूप सामने नहीं आ जाता- 'मुझे कोई नहीं समझता।' 

यह वाक्य मेरा हिस्सा है। बेशक लगे कि ऐसा नहीं होगा, 
फिर भी इसमें थोड़े से सच का अंश है। कई बार तो मैं अपने 
आपको प्रताड़ित करते हुए इतनी गहरे उतर जाती हूँ कि सांत्वना के 
दो बोल सुनने के लिए तरस जाती हूँ कि कोई आए और मुझे इससे 
उबारे। काश, कोई तो होता जो मेरी भावनाओं को गंभीरता से समझ 
पाता। अफ़सोस, ऐसा व्यक्ति मुझे अब तक नहीं मिला है, इसलिए 
तलाश जारी रहेगी। 

मुझे पता हे, तुम पीटर के बारे में सोचकर हैरान हो रही हो। 
नहीं कया, किट्टी? में मानती हुँ कि यह सच है कि पीटर मुझे प्यार 
करता है, गर्लफ्रेंड की तरह नहीं बल्कि एक दोस्त की तरह। 
उसका स्नेह दिन पर दिन बढ़ता ही जा रहा है; लेकिन कई बार 
कोई रहस्यमयी ताकत हम दोनों को पीछे की तरफ़ खींचती है। में 
नहीं जानती कि वो कौन-सी शक्ति है। 

कई बार में सोचती हुँ कि मैं उसके पीछे जिस तरह 
प्रेमदीवानी बनी रहती हूँ, उसे बढ़ा-चढ़ाकर बता रही हुँ, लेकिन 
यह सच नहीं है। इसका कारण यह है कि अगर में उसके कमरे 
में एक-दो दिन के लिए न जा पाऊं तो मेरी बुरी हालत हो जाती 
है। में उसके लिए तड्पने लगती हूँ। पीटर अच्छा और भला लड़का 
है; लेकिन उसने मुझे कई तरह से निराश किया है। धर्म के प्रति 
उसकी नफ़रत, खाने के बारे में उसका बातें करना और इस तरह 
को और कई बातें में बिलकुल भी पसंद नहीं करती। इसके 

बावजूद मुझे पक्का यकीन है कि हमने जो वायदा किया है कि कभी झगडेंगे नहीं, हम उस 
पर हमेशा टिके रहेंगे। पीटर शांतिप्रिय, सहनशील और बेहद सहज आत्मीय व्यक्ति है। वह 
मुझे कई ऐसी बातें भी कह लेने देता है जिन्हें कहने की वह अपनी मम्मी को भी इजाजत 
न देता। वह दृढ़ निश्चयी होकर इस मुहिम पर जुटा हुआ है कि वह अपने पर लगे हुए सभी 
इल्जामों से अपने आपको पाक-साफ़ करे और अपने काम-काज में सलीका लाए। इसके 
बावजूद वह अपने भीतरी 'स्व' को मुझसे छुपाता क्यों है और मुझे कभी भी इस बात की 
अनुमति नहीं देता कि में उसमें झाँकूँ। निश्चय ही, वह मेरी तुलना में ज्यादा घुन्ना है, लेकिन 
में अनुभव से जानती हूँ (हालाँकि मुझ पर लगातार यह आरोप लगाया जाता है कि जो कुछ 
भी जानना चाहिए वह में थ्योरी में जानती हुँ, व्यवहार में नहीं) कि कई बार, ऐसे घुन्ने लोग 
भी, जिनसे संवाद कर पाना बहुत मुश्किल होता है, अपनी बात किसी से कह पाने की उत्कट 
चाह लिए होते हैं। 

पीटर और मैंने, दोनों ने अपने चिंतनशील बरस, एनेक्सी में ही बिताए हैं। हम अकसर 
भविष्य, वर्तमान और अतीत की बातें करते हैं, लेकिन जैसा कि में तुम्हें बता चुकी हूँ, में 
असली चीज की कमी महसूस करती हुँ और जानती हूँ कि वह मौजूद है। 

क्या इसका कारण यह है कि में आरसे से बाहर नहीं निकली हूँ और प्रकृति के लिए 
पागल हुई जा रही हूँ। में उस वक्‍त को याद करती हूँ जब नीला आसमान, पक्षियों की 
चहचहाने की आवाजा, चाँदनी और खिलती कलियाँ, इन चीजों ने मुझे कभी भी अपने जादू 
से बाँधा न होता। मेरे यहाँ आने के बाद चीजें बदल गई हैं। उदाहरण के लिए छुट्टियों के 
दौरान की बात है। बेहद गरमी थी। में रात के साढ़े ग्यारह बजे तक जबरदस्ती आँखें खोले 
बैठी रही ताकि में अपने अकेले के बूते पर अच्छी तरह चाँद को देख सकूँ। अफ़सोस, मेरी 
सारी मेहनत बेकार गई। चौंध इतनी ज्यादा थी कि खिड़की खोलने का जोखिम नहीं लिया 
जा सकता था। कई महीने बाद एक और मौका ऐसा आया था। उस रात में ऊपर वाली मंजिल 
पर थी। खिड़की खुली हुई थी। जब तक खिड़की बंद करने का वक्त नहीं हो गया, में वहीं 
बैठी रही। यह गहरी, साँवली बरसात की रात थी। तेज़ हवाएँ चल रही थीं। बादलों के बीच 
लुकाछिपी चल रही थी। इस सारे नजारे ने मुझे मंत्रमुग्ध कर दिया था। पिछले डेढ़ बरस में 
यह पहली बार हो रहा था कि में आमने-सामने रात से साक्षात्कार कर रही थी। उस शाम 
के बाद प्रकृति से साक्षात्कार करने की मेरी चाह लगातार बढ़ती गई थी। तब मुझे चोर 
उचक्कों, मोटे काले चूहे या पुलिस के छापे का भी डर नहीं रहा था। में अकेले ही नीचे 
चली गई थी और रसोई तथा प्राइवेट ऑफ़िस की खिड़की से प्रकृति के नजारे देखती रही 
थी। कई लोग सोचते हैं कि प्रकृति सुंदर होती है, कई लोग समय-समय पर तारों भरे 
आसमान के तले सोते हैं, और कई लोग अस्पतालों और जेलों में उस दिन की राह देखते 

रहते हैं कि वे कब आजाद होंगे ओर वे फिर से प्रकृति के इस 
अनूठे उपहार का आनंद ले पाएँगे। प्रकृति गरीब-अमीर के बीच 
कोई भेदभाव नहीं करती। 

यह मेरी कल्पना मात्र नहीं है-आसमान, बादलों, चाँद और 
तारों की तरफ़ देखना मुझे शांति और आशा की भावना से सराबोर 
कर देता है। यह वेलेरियन या ब्रोमाइड की तुलना में आजमाया हुआ 
बेहतर नुस्खा है। शांति पाने की रामबाण दवा। प्रकृति मुझे विनम्रता 
का उपहार देती है और इससे में बड़े से बड़ा धक्का भी हिम्मत 
के साथ झेल जाती हूँ। लेकिन किस्मत का लिखा यही है-कुछेक 
दुर्लभ अवसरों को छोड़कर मैं मैल से चीकट हुई खिड़कियों में 
खुँसे गंदे परदों में से प्रकृति को बहुत ही कम निहार पाती हूँ। इस 
तरह से देखने से आनंद लेने की सारी भावना ही मर जाती है। 
प्रकृति ही तो एक ऐसा वरदान है जिसका कोई सानी नहीं। 

कई प्रश्नों में से एक प्रश्‍न जो मुझे अकसर परेशान करता 
रहता है और अभी भी समझा जाता है यह कह देना बहुत ही आसान 
है कि ये गलत है, लेकिन मेरे लिए इतना ही काफ़ी नहीं है। में इस 
विराट अन्याय के कारण जानना चाहती हूँ। 

संभवतः पुरुषों ने औरतों पर शुरू से ही इस आधार पर शासन 
करना शुरू किया कि वे उनको तुलना में शारीरिक रूप से ज्यादा 
सक्षम हैं; पुरुष ही कमाकर लाता है; बच्चे पालता पोसता है; और 
जो मन में आए, करता है, लेकिन हाल ही में स्थिति बदली है। 
औरतें अब तक इन सबको सहती चली आ रही थीं, जो कि 
बेवकूफ़ो ही थी। चूँकि इस प्रथा को जितना अधिक जारी रखा गया, 
यह उतनी ही गहराई से अपनी जडें जमाती चली गई। सौभाग्य से, 
शिक्षा, काम तथा प्रगति ने औरतों की आँखें खोली हैं। कई देशों में 
तो उन्हें बराबरी का हक दिया जाने लगा है। कई लोगों ने, कई 
औरतों ने और कुछेक पुरुषों ने भी अब इस बात को महसूस किया 
है कि इतने लंबे अरसे तक इस तरह की वाहियात स्थिति को 
झेलते जाना गलत ही था। आधुनिक महिलाएँ पूरी तरह स्वतंत्र होने 
का हक चाहती हैं। 

वितान 


लेकिन इतना ही काफ़ी नहीं है। महिलाओं का भी पूरा सम्मान किया जाना चाहिए। 
आमतौर पर देखा जाए तो पूरी दुनिया में पुरुष वर्ग को पूरा सम्मान मिलता है तो महिलाओं 
ने ही क्या कुसूर किया है कि वे इससे वंचित रहें और उन्हें अपने हिस्से का सम्मान न मिले। 
सैनिकों और युद्धों के बीरों का सम्मान किया जाता है, उन्हें अलंकृत किया जाता है, उन्हें 
अमर बना डालने तक का शोर्य प्रदान किया जाता है, शहीदों को पूजा भी जाता है, लेकिन 
कितने लोग ऐसे हैं जो औरतों को भी सैनिक का दर्जा देते हैं? 

'मौत के खिलाफ़ मनुष्य? नाम की किताब में मैंने पढ़ा था कि आमतौर पर युद्ध में 
लड़ने वाले वीर को जितनी तकलीफ़, पीड़ा, बीमारी और यंत्रणा से गुजरना पड़ता है, उससे 
कहीं अधिक तकलीफ़ें औरतें बच्चे को जन्म देते समय झेलती हैं और इन सारी तकलीफ़ों 
से गुजरने के बाद उसे पुरस्कार क्या मिलता है? जब बच्चा जनने के बाद उसका शरीर 
अपना आकर्षण खो देता है तो उसे एक तरफ़ धकिया दिया जाता है, उसके बच्चे उसे छोड़ 
देते हैं और उसका सौंदर्य उससे विदा ले लेता है। औरत ही तो है जो मानव जाति की 
निरंतरता को बनाए रखने के लिए इतनी तकलीफ़ों से गुजरती है और संघर्ष करती है, बहुत 
अधिक मजबूत और बहादुर सिपाहियों से भी ज्यादा मेहनत करके खटती है। वह जितना 
संघर्ष करती है, उतना तो बड़ी-बड़ी डीगें हाँकनेवाले ये सारे सिपाही मिलकर भी नहीं करते। 

मेरा ये कहने का कतई मतलब नहीं है कि औरतों को बच्चे जनना बंद कर देना चाहिए, 
इसके विपरीत प्रकृति चाहती है कि वे ऐसा करें और इस वजह से उन्हें यह काम करते रहना 
चाहिए। में जिस चीज़ की भर्त्सना करती हूँ वह है हमारे मूल्यों की प्रथा और ऐसे व्यक्तियों 
को में भर्त्सना करती हूँ जो यह बात मानने को तैयार ही नहीं होते कि समाज में औरतों, 
खूबसूरत और सौंदर्यमयी औरतों का योगदान कितना महान और मुश्किल है। 

में इस पुस्तक के लेखक श्री पोल दे क्रुइफ जी से पूरी तरह सहमत हूँ जब वे कहते 
हैं कि पुरुषों को यह बात सीखनी ही चाहिए कि संसार के जिन हिस्सों को हम सभ्य कहते 
हैं-वहाँ जन्म अनिवार्य और टाला न जा सकने वाला काम नहीं रह गया है। आदमियों के 
लिए बात करना बहुत आसान होता है-उन्हें औरतों द्वारा झेली जाने वाली तकलीफ़ों से कभी 
भी गुजरना नहीं पड़ेगा। 

मेरा विशवास है कि अगली सदी आने तक यह मान्यता बदल चुकी होगी कि बच्चे पेदा 
करना ही औरतों का काम है। औरतें ज्यादा सम्मान और सराहना की हकदार बनेंगी। वे सब 
औरतें जो एक उफ़ भी किए बिना, यह लंबे-चौडे बखानों के बिना ये तकलीफ़ें सहती हैं। 

तुम्हारी 
ऐन.एम. फ्रैंक 
- अनुवाद : सूरजप्रकाश 

. “यह साठ लाख लोगों की तरफ़ से बोलनेवाली एक आवाज हे। एक ऐसी 


आवाज, जो किसी संत या कवि की नहीं, बल्कि एक साधारण लड़को की 
है।” इलया इहरनबुर्ग की इस टिप्पणी के संदर्भ में ऐन फ्रैंक को डायरी के 
पठित अंशों पर विचार करें। 


. “काश, कोई तो होता जो मेरी भावनाओं को गंभीरता से समझ पाता। 


अफ़सोस, ऐसा व्यक्ति मुझे अब तक नहीं मिला...।” क्या आपको लगता 
है कि ऐन के इस कथन में उसके डायरी लेखन का कारण छिपा है? 


. *प्रकृति-प्रदत्त प्रजनन-शक्ति के उपयोग का अधिकार बच्चे पैदा करें या 


न करें अथवा कितने बच्चे पैदा करें- इस की स्वतंत्रता स्त्री से छीन कर 
हमारी विश्व-व्यवस्था ने न सिर्फ़ स्त्री को व्यक्तित्व-विकास के अनेक 
अवसरों से वंचित किया है बल्कि जनांधिक्य की समस्या भी पैदा की है'। 
एन की डायरी के ।3 जून, 944 के अंश में व्यक्त विचारों के संदर्भ में 
इस कथन का औचित्य ढूँढें। 


, “ऐन की डायरी अगर एक ऐतिहासिक दौर का जीवंत दस्तावेज है, तो साथ 


ही उसके निजी सुख-दुख और भावनात्मक उथल-पुथल का भी। इन पृष्ठों 
में दोनों का फ़र्क मिट गया है।” इस कथन पर विचार करते हुए अपनी 
सहमति या असहमति तर्कपूर्वक व्यक्त करें। 


. ऐन ने अपनी डायरी 'किट्टी ' को संबोधित चिट्टी की शक्ल में लिखने 


की जरूरत क्यों महसूस को होगी? 


इसे भी जानें 


नाजी दस्तावेजों के पाँच करोड़ पन्नों में ऐन फ्रैंक का नाम केवल एक बार 
आया है लेकिन अपने लेखन के कारण आज एन हजारों पन्नों में दर्ज हैं 
जिसका एक नमूना यह खबर भी है- 

नाजी अभिलेखागार के दस्तावेजों में महज एक नाम के रूप में दफ़न है ऐन फ्रैंक 


बादरोलसेन, 26 नवंबर (एपी)। नाजी यातना 
शिविरों का रोंगटे खड़े करने वाला चित्रण कर दुनिया 
भर में मशहूर हुई ऐनी फ्रैंक का नाम हालैंड के उन 
हजारों लोगों की सूची में महज एक नाम के रूप में 
दर्ज है जो यातना शिविरों में बंद थे। 

नाजी नरसंहार से जुड़े दस्तावेजों के दुनिया के 
सबसे बड़े अभिलेखागार एक जीर्णशीर्ण फाइल में 40 
नंबर के आगे लिखा हुआ हे-एऐनी फ्रेंक। ऐनी की 
डायरी ने उसे विश्व में खास बना दिया लेकिन ।944 
में सितंबर माह के किसी एक दिन वह भी बाको 
लोगों को तरह एक नाम भर थी। एक भयभीत बच्ची 
जिसे बाकी 08 यहूदियों के साथ पशुओं को ढोने 
वाली गाड़ी में पूर्व में स्थित एक यातना शिविर के 
लिए रवाना कर दिया गया था। 

द्वितीय विश्व युद्ध के बाद डच रेडक्रास ने 
वेस्टरबोक ट्रांजिट कैंप से यातना शिविरों में भेजे गए 
लोगों संबंधी सूचना एकत्र कर इंटरनेशनल ट्रेसिंग 
सर्विस (आईटीएस) को भेजे थे। आईटीएस नाजी 
दस्तावेजों का एक ऐसा अभिलेखागार है जिसकी 
स्थापना युद्ध के बाद लापता हुए लोगों का पता लगाने 
के लिए को गई थी। 

इस युद्ध के समाप्त होने के छह दशक से 
अधिक समय के बाद अब अंतरराष्ट्रीय रेडक्रास 
समिति विशाल आईटीएस अभिलेखागार को युद्ध में 
जिंदा बचे लोगों, उनके रिश्तेदारों व शोधकर्ताओं के 
लिए पहली बार सार्वजनिक करने जा रही है। 

एक करोड़ 75 लाख लोगों के गारे में दर्ज इस 
रिकार्ड का इस्तेमाल अभी तक परिजनों को मिलाने, 
लाखों विस्थापित लोगों के भविष्य का पता लगाने और 


बाद में मुआवजे के दावों के संबंध में प्रमाण पत्र जारी 
करने में किया जाता रहा है। लेकिन आम लोगों को इसे 
देखने की अनुमति नहीं दी गई है। 

मध्य जर्मनी के इस शहर में 25.7 किलोमीटर 
लंबी अलमारियों और कैबिनेटों में संग्रहित इन फ़ाइलों 
में उन हजारों यातना शिविरों, बंधुआ मजदूर केंद्रों और 
उत्पीडन केंद्रों से जुड़े दस्तावेजों का पूर्ण संग्रह उपलब्ध 
है। 

किसी जमाने में थर्ड रीख के रूप में प्रसिद्ध इस 
शहर में कई अभिलेखागार हैं। प्रत्येक में युद्ध से जुड़ी 
त्रासदियों का लेखाजोखा रखा गया है। 

आईटीएस में एनी फ्रैंक का नाम नाजी दस्तावेजों 
के पाँच करोड़ पन्नों में केवल एक बार आया है 
वेस्टरबोक से ।9 मई से 6 सितंबर 944 के बीच 
भेजे गए लोगों से जुड़ी फ़ाइल में फ्रैंक उपनाम से 
दर्जनों नाम दर्ज हैं। 

इस सूची में ऐनी का नाम, जन्मतिथि, एम्सटर्डम 
का पता और यातना शिविर के लिए रवाना होने को 
तारीख दर्ज है। इन लोगों को कहाँ ले जाया गया वह 
कालम खाली छोड़ दिया गया है। आईटीएस के प्रमुख 
यूडो जोस्त ने पोलैंड के यातना शिविर का जिक्र करते 
हुए कहा- यदि स्थान का नाम नहीं दिया गया है तो 
इसका मतलब यह आशविच था। ऐनी, उनकी बहन 
मार्गोट व उसके माता पिता को चार अन्य यहूदियों के 
साथ ।944 में गिरफ्तार किया गया था। ऐनी डच 
नागरिक नहीं जर्मन शरणार्थी थी। यातना शिविरों के 
बारे में ऐनी की डायरी ।952 में 'ऐनी फ्रैंक दी डायरी 
ऑफ़ द यंग गर्ल ' शीर्षक से छपी थी। 

- साभार जनसत्ता 27 नवंबर, 2006 

